

111. Il-Ministru għall-Politika Soċjali, l-Onor. Lawrence Gonzi ppropona:-

Illi minkejja kull provvedimenti oħra fl-Ordni Permanenti tal-Kamra u riżoluzzjonijiet oħra approvati mill-Kamra, dan li ġej għandu jirregola l-proċedura dwar l-Estimi Ġenerali ta' l-Ispiża għas-sena 2000 u dwar l-Estimi Supplimentari ta' l-Ispiża għas-sena 1999.

A. Provvedimenti Ġenerali

1. Illi jkunu jistgħu jittieħdu aktar minn seba' seduti għall-konsiderazzjoni ta' l-Estimi Ġenerali fil-Kumitat ta' Provvista (Ordni Permanenti Nru 71 (3) (ċ)).
2. Illi l-Kamra tista' tiltaqa' fil-għodu fid-9.00 a.m., u fil-għaxija fis-6.00 p.m. fl-istess jum.
3. Illi matul il-jiem tad-dibattiti dwar l-Estimi Ġenerali 2000, kif ukoll fil-jiem tal-Kumitat ta' Provvista għall-Estimi Ġenerali 2000, u Estimi Supplimentari għas-sena 1999, il-ħin li fih għandha tiltaqa' l-Kamra hu kif ġej:
 - (i) Jekk il-Kamra tiltaqa' fil-għodu, il-ħin li fih għandha tiltaqa' l-Kamra għandu jkun fid-9.00 a.m. u x-xogħol finanzjarju m'għandux jieħu aktar minn tliet sigħat, imma mistoqsijiet jistgħu jiġu magħmula lill-Ministri sa mhux aktar tard mid-9.30 a.m. u l-ħin ta' l-Agġornament ma jitteħdx.
 - (ii) Jekk il-Kamra tiltaqa' fil-għaxija, il-ħin li fih għandha tiltaqa' l-Kamra għandu jkun fis-6.00 p.m. u x-xogħol finanzjarju ma għandux jieħu aktar minn tliet sigħat, imma mistoqsijiet jistgħu jiġu magħmula lill-Ministri sa mhux aktar tard mis-6.30 p.m. u l-ħin ta' l-Agġornament ma jitteħdx.
4. Illi l-ħin li jittieħed għal xi sospensjoni waqt id-diskussjonijiet kollha fuq l-Estimi Ġenerali 2000, Kumitat ta' Provvista, Estimi Supplimentari 1999, kif ukoll waqt iż-żewġ approprjazzjonijiet, għandu jiżdied mal-ħin stabbilit għall-interruzzjoni tax-xogħol.
5. Illi l-Kamra tista' tiltaqa' wkoll il-Ħamis, il-Ġimgħa, u s-Sibt, kemm fil-għodu u fil-għaxija fl-istess jum.
6. Illi meta l-Kamra tiltaqa' nhar ta' Ħamis, kemm fil-għodu fid-9.00 a.m., u fil-għaxija fis-6.00 p.m., isir biss xogħol tal-Gvern.
7. Illi fis-seduti kollha li għandhom x'jaqsmu ma' l-Estimi Ġenerali 2000 jew l-Estimi Supplimentari 1999, jista' jsir xogħol ieħor tal-Gvern, inklużi mozzjonijiet u riżoluzzjonijiet, kif ikun jidher fuq l-Agġenda, wara li jispiċċa x-xogħol finanzjarju fil-ħin ta' l-interruzzjoni tax-xogħol u wara li jgħaddi x-xogħol kollu li jkun jidher fuq l-Agġenda, jitreppaq l-Agġornament u l-ħin ta' l-Agġornament ma jitteħdx.

B. Estimi Ġenerali 2000

1. Illi jkun hemm żewġ seduti fuq il-mozzjoni biex il-Kamra tmur f'Kumitat ta' Provvista għas-sena 2000; u l-ewwel seduta minn dawn tkun għall-Oppożizzjoni, waqt li t-tieni waħda tkun għall-Gvern; u ż-żewġ seduti jkunu eżenti mil-limiti ta' ħin għad-diskorsi (Ordni Permanenti Nru. 49). Il-ħin ta' l-interruzzjoni tax-xogħol ta' dawn iż-żewġ seduti jkun fil-11.30 a.m. jekk il-Kamra tiltaqa' fil-għodu u fit-8.30 p.m. jekk tiltaqa' fil-għaxija u

l-ewwel votazzjoni tittiehed hames minuti wara li tintalab, waqt li l-votazzjonijiet l-oħra kollha li jistgħu jintalbu jittieħdu immedjatament wara. Il-ħin ta' l-Aġġornament ta' dawn is-Seduti ma jitteħidx.

2. Illi fis-seduti mħollija għall-Kumitat ta' Provvista għas-sena 2000, il-ħin ta' l-interruzzjoni tax-xogħol, rigward ix-xogħol finanzjarju jkun fin-12.30 p.m. kull meta l-Kamra tiltaqa' fil-ghodu u fid-9.30 p.m. kull meta l-Kamra tiltaqa' fil-ghaxija; u li f'dawn is-seduti l-ħin ta' l-Aġġornament ma jitteħidx.
3. Illi fil-jiem tal-Kumitat ta' Provvista:-
 - (i) Kull Ministru jressaq ir-Risoluzzjonijiet tiegħu fil-Kumitat fil-bidu tad-diskussjoni dwarhom; u mbagħad il-ħin disponibbli għad-diskussjoni jinqasam indaqs bejn Gvern u Oppozizzjoni bl-aħħar nofs għall-Gvern;
 - (ii) Fil-ħin ta' l-interruzzjoni tax-xogħol finanzjarju, il-President tal-Kumitati jqiegħed għall-vot mingħajr diskussjoni l-mistoqsija fuq il-voti ta' l-estimi kif jidhru fuq l-Aġenda, u fuq l-emendi li jista' jkun hemm għalihom:

Izda Ministru jista' jressaq emendi li jitqiegħdu għall-vot mingħajr diskussjoni; u Ministru jista' wkoll jitlob il-konsiderazzjoni mill-ġdid fil-Kumitat dwar emendi proposti minnu, u f'dan il-każ dawn l-emendi jitqiegħdu għall-vot mingħajr diskussjoni;
 - (iii) Il-votazzjonijiet kollha li jistgħu jintalbu jittieħdu x'ħin tispicċa d-diskussjoni; u l-ewwel votazzjoni tittiehed hames minuti wara li tintalab fil-ħin ta' l-interruzzjoni tax-xogħol, waqt li l-votazzjonijiet l-oħra, jekk ikun hemm, jittieħdu immedjatament warajha.
4. Illi l-voti fil-Kumitat ta' Provvista jistgħu jittieħdu għad-diskussjoni mhux fl-ordni u fid-dati kif jidhru hawn taht u iktar minn voti ta' Ministeru wiehed jistgħu jiġu diskussi f'seduta waħda.
5. Illi matul il-perjodu li fih ikunu qed isiru s-seduti kollha li għandhom x'jaqsmu ma' l-Estimi Ġenerali 2000 jew l-Estimi Supplimentari 1999, il-Kamra tista' tiltaqa' wkoll biex isir xogħol ieħor tal-Gvern, inklużi mozzjonijiet u riżoluzzjonijiet, kif ikun jidher fuq l-Aġenda.

DISKORS BUDGET

It-Tnejn, 22 ta' Novembru, 1999

Fis-6.30 p.m.

RISPOSTA MILL-KAP TA' L-OPPOZZIZZJONI

It-Tnejn, 29 ta' Novembru, 1999

Fis-6.30 p.m.

RISPOSTA MILL-PRIM MINISTRU

L-Erbgħa, 1 ta' Dicembru, 1999

Fis-6.30 p.m.

L-EWWEL JUM
MINISTERU TAL-FINANZI
Il-Ħamis, 2 ta' Diċembru, 1999
Fid-9.30 a.m.

IT-TIENI JUM
MINISTERU GHALL-EDUKAZZJONI
Il-Ħamis, 2 ta' Diċembru, 1999
Fis-6.30 p.m.

IT-TIELET JUM
MINISTERU GHALL-POLITIKA SOĊJALI
Il-Ġimgħa, 3 ta' Diċembru, 1999
Fid-9.30 a.m.
U
Il-Ġimgħa, 3 ta' Diċembru, 1999
Fis-6.30 p.m.

IR-RABA' JUM
MINISTERU GHALL-AGRIKOLTURA U SAJD
It-Tnejn, 6 ta' Diċembru, 1999
Fid-9.30 a.m.

IL-HAMES JUM
MINISTERU GHAS-SAHHA
It-Tnejn, 6 ta' Diċembru, 1999
Fis-6.30 p.m.

IS-SITT JUM
MINISTERU GHAS-SERVIZZI EKONOMIĊI
It-Tlieta, 7 ta' Diċembru, 1999
Fid-9.30 a.m.
U
It-Tlieta, 7 ta' Diċembru, 1999
Fis-6.30 p.m.

IS-SEBA' JUM
MINISTERU GHALL-AMBJENT
Il-Ħamis, 9 ta' Diċembru, 1999
Fid-9.30 a.m.

IT-TMIEN JUM
MINISTERU GHAT-TRASPORT U KOMUNIKAZZJONI
It-Tlieta, 14 ta' Diċembru, 1999
Fid-9.30 a.m.

ID-DISA' JUM
MINISTERU GHAT-TURIŻMU
It-Tlieta, 14 ta' Diċembru, 1999
Fis-6.30 p.m.

L-GHAXAR JUM
MINISTERU GHAL GHAWDEX
L-Erbgħa, 15 ta' Diċembru, 1999
Fid-9.30 a.m.

IL-HDAX-IL JUM
MINISTERU GHALL-AFFARIJJIET BARRANIN
L-Erbgħa, 15 ta' Diċembru, 1999
Fis-6.30 p.m.

IT-TNAX-IL JUM
MINISTERU TA' L-INTERN
Il-Ħamis, 16 ta' Diċembru, 1999
Fid-9.30 a.m.

IT-TLETTAX-IL JUM
MINISTERU TAL-ĠUSTIZZJA U GVERN LOKALI
Il-Ħamis, 16 ta' Diċembru, 1999
Fis-6.30 p.m.

L-ERBATAX-IL JUM
UFFIĊĊJU TAL-PRIM MINISTRU
Il-Ġimgħa, 17 ta' Diċembru, 1999
Fid-9.30 a.m.

IL-HMISTAX-IL JUM
APPROPRJAZZJONI
Il-Ġimgħa, 17 ta' Diċembru, 1999
Fis-6.30 p.m.

15.11.1999